

افغانستان آزاد – آزاد افغانستان

AA-AA

چو کشور نېاشد تن من مېباد بدین بوم و بر زنده یک تن مېباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Reports

گزارشها

محمد امین یسمل

۱۸ جون ۲۰۱۲

په جرمني کې دښتر مشاعرې رپوټ

دجرمني په بایرن ایالت کې هم دښتر مېله اومشاعره ترسره شوه

عزتمنولوستونکو!

موږ له ښاغلي ساحل منگل څخه منندوی یو چې پخپل زیار یې دگردېز له ښارڅخه دښتر مشاعرې رپوټ لیکلی او رااستولی دی زموږ دمشاعرې او مېلې جریان په لاندې ډول دی:

لکه چې په خبرتیا کې لیکل شوي و، که ورځ لمړینه وه نوښتر به له تالاره پرته لمانځو همداسې وشول.

زموږ لپاره دښتر مشاعره ځکه په زړه پورې وي، چې اول خو دسهار له لمانځه څخه وروسته زموږ هغه ملگري راټولېږي چې وزگار وي باید زیاته کړم، چې په جرمني کې زموږ دجمعي مباره کې په ورځ هم خلک کارونو ته ځي نو له دې کبله دگن شمېر گډونوالو رابلل یو څه ناشوني وي.

لکه پاس چې یاده شوه سهار وختي موپه پنځنیمو بجونوروکلونو په ډول له گردېز ښار سره تلیفوني اړیکه ونیوه هلته دسهار اته بجې وي دا داسې وخت و، چې لا خو گردېز ښار ته مېلمانه پوره نه وو رارسېدلې.

زموږ ملگرو دتلیفون په کرښه دگردېز مشاعرې دجریان ځینې برخې په مخامخ ډول اورېدلې او په عین وخت کې مو ثبتولې.

دگردېز مشاعرې له ختمېدوڅخه وروسته مودمیرویس نیکه په جومات کې دجمعي مباره کې ورځې لمونځ ادا اود الله تعالی شکر وکړ، چې دگردېز مشاعره په خیر او بې له کومې واقعي څخه سر ته ورسېده.

له دعا څخه وروسته مې دامام دمیک په وسیله دجمعي مباره کې دلمانځه ټولو اداکونکو ته په لویه پکتیا کې دښتر مشاعرې دتنظیموونکودرني هیلې اوسلامونه ورسول هغوی ټولود وعلیکم وسلام په ویلو سره خپله خوښي وښوده.

له هغه څخه وروسته له یو شمېر محدودو مېلمنو او گډونوالوسره یوځای داتریش او جرمني پولې ته څېرمه دښترو ځنگلونو ته وروخوځېدو.

زموږ دښتر مېله او مشاعره په لاندې ډول وه:

لمړۍ ښاغلي نعيم چي زموږ مېلمه ودقراڼ پاک څو ايتونه ولوستل بيا مو هغو گډونوالو ته دگر دېز مشاعرې ثبت شوي جريان دتپپ په مرسته واوراوه کومو، چي سهار له مور سره گډون نه و کړی په عين وخت کي مو هغه ملگري دگريل تيارولو ته ولېږل کومو، چي سهار دگر دېز مشاعرې جريان اورېدلی و.

دوهمه دمشاعرې برخه وه، په دې برخه کي دريو شاعرانو ښاغلي باز محمد، اکبر خان اوما بسمل پويوشعر واوراوه ښاغلي نعيم اوجمال دواړو په خپل نوبت ددرنو او منلو شاعرانو جهاني صاحب اوکاروان صاحب يو يو شعر گډونوالو ته واوراوه.

دا چي وروسته له څو اونيو بارانونو څخه يوه لمړينه ورځ زموږ په برخه وه نو ځکه مودمشاعرې لپاره زيات وخت ونه نيو زموږ لپاره دگر دېز مشاعره خورا مهمه وه چي په ښه ډول اوپه خير سر ته ورسېده دمېلمنو عزت وشواو خپلو کورنيو ته په خير سره ورسېدل.

زموږ دښتر لمانځني دريمه برخه مېله وه هغه په دې مفهوم، چي دگريل ترڅنگ مودتپپ په مرسته دلويي پکتيانزمت ولسوالي دسهاکو دوتلو کليوالي هنرمندانو خوره او په زړه پورې موسيقي واورېده ددې موسيقي تفصيل اړين گڼم:

دا هغه موسيقي وه چي مادنښتر دوديزي اوکالني مشاعره له دودولوڅخه لږه موده مخکي زما دورونواو خوريي په ودونو کي ثبت کړي وه.

ديادولو ده چي، پوره اوه ويشت کاله نه په زرمته کي مطرب رباب ته ترنگ ورکړی و اونه خويي دډهل غرب ايستلی و.

کله ، چي زه وروسته له دوه نيمو لسيزو خپل کلي ته ولاړم حالاتو او دخلگو هرکلي دې ته تشويق کړم، چي دخپلو ورونواو خوريي ودونه په ډهل اوډنگ راوړم.

پاک رب مې مدتگار و همداسي مې وکړل هم مې دسيمي مشهور هنرمندان لکه رضا محمد اوملگري يي دخپلو موسيقي الاتوله گردو څخه پاکولو او ترميمولو ته تشويق کړل هم مې دسانگو (نيزه بازي)لپاره دډهل غربولوته .

دا هر څه په يوه اونۍ کي ترسره شول زلميانواو سپين رېږو مست مست اتتونه وکړل سانگي ووهلي شوي اوده شپي دزرمته ترخاورو لاندې موسيقي بيا وزرې وړپولي.

خوله بده مرغه، چي زيات دوام يي ونه کړ په زرمته کي موسيقي وروسته له يو دوو کلونو يو ځل بيا غرغره او له هرې خواهلته وحشت حاکم شو دا ښه و،چي هغه ځل مې هر څه ثبت کړل دخپل سفر وروستۍ اونۍ مې دهسک ښتر لپاره وقف کړه.

يوه اونۍ په گردېز ښار کي له ډېرو هلوځلو وروسته پاک پروردگار دښتر مشاعرې او مېلي په دودولو بريالي کړم.

اوس له نېکه مرغه زموږ لويه پکتيا دښتر په نوم دوديزي کالني مېلي اومشاعرې نه يوازي څښتنه، بلکي په يوه ورځ دا مېله او مشاعره په گران افغانستان او جرمني کي لمانځله کيږي.

زه دښتر مشاعرې ديوحقير اوفقير بنسټگر په حيث تر ټولو اول له خدای(ج) څخه شکر کوم، چي ما ته يي يو نه هېرېدونکي او ثمر بخش سفر را په برخه کړی و او بيا دلويي پکتيا له باتوروفر هنگيانواو فر هنگيالو په تېره بيا له استاداحمدجان څخه مننه کوم، چي زما لپاره يي گڼ شمېر شاعران خپل کورته راولل اوپه اتفاق سره يي زما

وړاندیز په داسې حال کې ومانه، چې دهغه وخت برحال والي حکیم تتيوال غوښتل دښیندي گل په نوم مشاعره وي نه دښتر خو گران شاعر وروڼه دمقام ترڅنگ نه، بلکې زما ترڅنگ ودرېدل ځکه خويي تل مندوی او هرکال يې تر خپله وسه پورې پالم خالي لاس يې نه پرېږدم آن زموږ نور فرهنگپالان يې مرستو ته وربولم لکه وړم کال چې ښاغلي اصغر خېل منگل، تېر اوسر کال دهلمند والي ښاغلي گلاب منگل مرستې ورسره وکړې. همداراز دا د اووکلونوپه جريان کې دښتر مېلې اومشاعرې له ټولو مېلمنو او کوربنو څخه تر رسنيو پورې مننه کوم، چې په پوره اخلاص سره يې همکارۍ وکړې خدای پاک دې هر قدم دښکې په تله کې ورته واچوي. دښتر خاطرې ډېرې خو ستاسو درنو خویندو او وروڼو وخت به زيات نه نيسم لنډه دا چې په جرمني کې د ښتر مېله او مشاعره له لمرلوېدوسره سمه په پاو باندې نهو بجو پای ته ورسېده ځينې مېلمانه اتریش او ځينې له موږ سره دمونشن ښارته راستانه شول چې لا تراوسه دلته دي له همدې کبله به دښتر لمانځنې مصویر رپوټ وروسته دتاسو خدمت ته وړاندې کړو .

يادونه : _____

دا چې مېلمانه لرم نو په بېره بېره مې رپوټ وليکه که کومه سهو پکې وي پخپل درنښت سره ما وبخښئ .

له حوصلې او مېنې څخه مو مننه کوم

تل درانه او هسک اوسئ الله مو ونازوه